परात्पर श्रीरामधामवर्णनम्‌ 


श्रीभरद्राज उवाच - 
वेदवेदान्तसारज्ञ विरच्चिप्रभवोत्तम । 
भवता यत्परिज्ञातं तन्न जानन्ति केचन ॥ १॥ 


अतस्त्वां परिपृच्छामिहरेध्रां हि कारणम्‌ । 
किञ्च तत्‌ परमं धाम माधुर्येश्चर्यभूषणम्‌ ॥ २॥ 


यत्र सर्वावताराणामादिकारण विग्रहः । 
क्रीडति कृपया मे त्वे तत्वतः कथय प्रभी ॥ ३॥ 


श्रीवशिष्ठ उवाच - 
साधु पृष्ट त्वया तात गुह्याद्‌ गुह्यतम महत्‌ । 
सारात्‌ सारतमं वेदसिद्धान्तं प्रवदामि ते ॥४॥ 


श्रूयतां सावधानेन रहस्यमतिदुर्लभम्‌ । 
रामभक्तं विना कापि न वक्तव्यं त्वयाऽनघ ॥५॥ 


सर्वेभ्यश्चापि लोकेभ्यश्वोर्ध्व प्रकृतिमण्डलात्‌ । 
विरजायाः परे पारे वैकुण्ठं यत्रं पदम्‌ ॥ ६॥ 


तस्मादुपरि गोलोकः सच्िदिन्द्रियगोचरः । 
तन्मध्ये रामधामास्ति साकेताख्यं परात्परम्‌ ॥ ७॥ 


श्रीमदून्दावनादीनि तद्भामावरणेष्वपि । 
सर्वेषामवताराणां सन्ति धामान्यनेकशः ॥ ८॥ 


केवलैश्र्यमुख्यानि धामान्येतानि सन्मते । 
एेश्वर्योपासका भक्ता ध्यायन्ति प्राप्नुवन्ति च ॥ ६॥ 


एभ्यः परतमं धाम श्रीरामस्य सनातनम्‌ । 
पृथिव्यां भारते वर्ष ह्ययोध्याख्यं सुदुर्लभम्‌ ॥ १०॥ 


अखण्डसच्िदानन्दसन्दोहं परमाद्भुतम्‌ । 
वाङ्कनोगोचरातीतं त्रिषु कालेषु निश्चितम्‌ ॥ ११॥ 


भूतलेऽपि च यद्भाम तथापि प्रकृतेर्गुणाः । 
संस्पृशन्ति न तज्जातु जलानि कमलं यथा ॥ १२॥ 


कालः कर्म स्वभावश्च मायिकः प्रलयस्तथा । 
ऊर्मयः षड्‌ विकाराश्च न यत्र प्रभवन्ति हि ॥ १३॥ 


य्दंशेन प्रकाशेते विभूती दू च सर्वदा । 
अधश्चोर््वमनन्ते च नित्ये च परमाद्भुते ॥ १४॥ 


विभाति सरयूर्यत्र पश्चिमादित्रिदिक्षु च । 
विरजाद्याः सरिच्छ्रष्ठाः प्रकाशन्ते यदंशतः ॥ १५॥ 


पराच्नारायणाच्चापि कृष्णात्‌ परतरादपि । 
यो वै परतमः श्रीमान्‌ रामो दाशरथिः स्वराट्‌ ॥ १६॥ 


यस्यानन्तावताराश्च कला अंशा विभूतयः । 
आवेशा विष्णुब्रह्येशाः परब्रह्मस्वरूपभाः ॥ १७॥ 


स एव सच्िदानन्दो विभूतिद्रयनायकः । 
वात्सल्याद्यद्भूतानन्तकल्याणगुणवारिधिः ॥ १८॥ 


राजेन्द्रमुकुटयप्रोदयद्रलनीराजिताङ््रिणा । 
पित्रा दशरथेनैव वात्सल्यामृतसिन्धुना ॥ १६॥ 


कौशल्याप्रमुखाभिश्च मातृभिरभ्रतृभिस्तिभिः । 
स्वदारसीतया चाथ दामीभिश्चालिभिस्तथा ॥ २०॥ 


सखिभिः समसूपैश्च दासैश्चामितविक्रमैः । 
मत््मुखैर्मुनीन्द्रश्च सुमन्त्रैश्च मन्त्रिभिः ॥ २१॥ 


परिवारिरनेकैश्च सच्िदानन्दमूर्तिभिः । 
भोगैश्च विविधैर्दिव्यैर्भोगोपकरणैस्तथा ॥ २२॥ 


सार्धं बसति यत्रैव स्वतन्त्रः क्रीडते सदा । 
क्षणं हित्वा न तद्धाम क्वचिद्‌ याति स्वयम्प्रभुः ॥ २३॥ 


तन्माधुर्यमयं नित्यमैश्चर्यान्तर्गतं ध्रुवम्‌ । 
रामस्याति प्रियं घाम नास्त्यनेन सम क्वचित्‌ ॥ २४॥ 


अतोऽयोध्यां रसज्ञा ये सर्वदा पर्युपासते । 
प्राकृतैशवक्षुभिर्नैव हश्यते सा कथञ्चन ॥ २५॥ 


देहत्रयविनिर्मुक्ता रामभक्तिप्रभावतः । 
तुरीयसच्विदानन्दरूपाः पश्यन्ति तां पुरीम्‌ ॥ २६॥ 


अथ श्रीरामचन्द्रस्य यद्भाम प्रकृतेः परम्‌ । 
सच्िद्धनपरानन्दं नित्य साकेतसंज्ञकम्‌ ॥ २७॥ 


यदंशप्रभवा लोका वेकुण्ठाद्याः सनातनाः । 
वक्ष्याम्यहं मुनिश्रेष्ठ तस्यावरणसप्तकम्‌ ॥ २८॥ 


एकैकस्यां दिशि श्रीमान्‌ दशयोजनसम्मितः । 
अयोध्याया बहिर्देशः स वे गोलोकसंज्ञकः ॥ २६॥ 


महाशम्भर्महाब्रह्मा महेन्द्रो वरुणस्तथा । 
धनदो धर्मराजश्च महान्तश्च दिगीश्वराः ॥ ३०॥ 


एतदंशसमुद्भूता देवा ब्रह्मशिवादयः । 
यथाधिकारं ते सर्वे स्वस्वलोकेषु संस्थिताः ॥ ३१॥ 


निधयो नवधा नित्या दशाष्टौ सिद्धयस्तथा । 
त्रयस्तिशत्‌ तथा देवा गन्धर्वाश्चाप्सरोगणाः ॥ ३२॥ 


अन्ये च विविधा देवा नित्याः सर्वे ट्िजोत्तम । 
सायुधाः सगणाः श्रीमद्रामभक्तिपरायणाः ॥ ३३॥ 


सप्तर्षयो मुनीनद्राश्च नारदसनकादयः । 
प्रथमावरणे नित्य साकेतस्य स्थिता मुने ॥ ३४॥ 


वेदमूर्तिघराः शास्त्रविद्याश्च विविधास्तथा । 
पञ्चधा मुक्तयश्चापि रूपवत्यः पृथक्‌ पृथक्‌ ॥ ३५॥ 


कर्म ज्ञान च वैराग्यं योगश्च साधनैः सह । 
द्वितीयावरणे नित्य स्वस्वरूपेण संस्थिताः ॥ ३६॥ 


सच्िज्ज्योतिर्मय ब्रह्म निरीहं निर्विकल्पकम्‌ । 
निविशेषं निराकारं ज्ञानाकारं निरञ्जनम्‌ ॥ ३७॥ 


अवाच्यमगुणं नित्यमनन्तं सर्वसाकषिकम्‌ । 
इद्द्रियविषयं सवरग्राह्यं स्वप्रकाशकम्‌ ॥ ३८॥ 


न्यासिनां योगिनां यच्च ज्ञानिनां च लयास्पदम्‌ । 
तृतीयावरणे तद्‌ वै साकेतस्य विदुर्बुधाः ॥ ३६॥ 


केचित्तु केवलानां हि तत्रावसं वदन्ति हि । 
गर्भोदकनिवासी च क्षीरार्णवनिवासकृत्‌ ॥ ४०॥ 


श्रेतदीपाधिपश्चाथ रमावैकुण्ठनायकः । 
चतुर्विंशत्यवताराः सन्ति तत्र पृथक्‌ पृथक्‌ ॥ ५१॥ 


सलोकाः सगणाः सर्वे मथुरा च महापुरी । 
पुरी द्वारावती नित्या काशी लोकैकवन्दिता ॥ ४२॥ 


काञ्ची मायापुरी दिव्या तथा चावन्तिकापुरी । 
अयोध्यामेव सेवन्ते चतुर्थावरणे स्थिताः ॥ ४३॥ 


साकेतपूर्वदिग्भागे श्रीमती मिधिलापुरी । 
सर्वाश्चर्यवती नित्या सच्विदानन्दरूपिणी ॥ ४४॥ 


हम्यः प्रासादवर्यैश्च नानारल्रपरिष्कृतैः । 
विमानेर्विविधैरुच्चैश्चित्रध्वजपताकिभिः ॥ ४५॥ 


भ्राजते परिखादुर्गविविधोद्यानसङ्कला । 
तस्यां श्रीमन्महाराजः शीरकेतुः प्रतापवान्‌ ॥ ४६॥ 


श्वशुरो रामचन्द्रस्य वात्सल्यादिगुणार्णवः । 
निमिवशध्वजः शूरश्चतुरङ्गबलान्वितः ॥ ४७ ॥ 


वेदवेदान्तसारज्ञः सर्वशास्तरविशारदः । 
धनुर्वेदविदःां श्रेष्ठः सर्वेश्र्यसमन्वितः ॥ ४८॥ 


दासीदासगणौर्नित्यं सेवितो वसति स्वराट्‌ । 
दक्षिणस्यां दिशि श्रीमान्‌ कोशलाया गिरिर्महान्‌ ॥ ४६॥ 


भ्राजते चित्रकूटः सच्विन्मयानन्दमूर्तिमान्‌ । 
नानारत्नमयैः श्रङ्र्विचित्रै्चित्रपादपैः ॥ ५०॥ 


सुधास्वादुफले रम्यैः पुष्पभारावलम्बिभिः । 
लताजालवितानैश्च गुञ्जद्‌भमरसड्लैः ॥ ५१॥ 


मत्तकोकिलसन्रादेः कूजद्धश्चित्रपक्षिभिः । 
नृत्यन्मत्तमयुरेश्च निद्धरिनिमलाम्बुभिः ॥ ५२॥ 


सीतया सह रामस्य लीलारसविवर्धनः । 
चिदूपा काञ्चनी भूमिः समा रलैर्विचित्रिता ॥ ५३॥ 


समन्तात्‌ पर्वतिन्द्रस्य दिव्यकाननमण्डिता । 
यत्र मन्दाकिनी रम्या वहति श्रीमती नदी ॥ ५४॥ 


मणिनिर्मलतोयाढ्या बज्रवेटुर्यबालुका । 
गुञ्जन्मधुत्रतश्रेणी प्रफुल्लमकलाकुला ॥ ५५ ॥ 


चित्रपक्षिकलक्वाणमुखरीकृतदिक्‌ तटा । 
स्वर्णस्फटिकमाणिक्यमुक्ताबद्धतटद्रया ॥ ५६॥ 


चित्रपुष्पलतापुञ्जकुञ्जानि शोभितानि च । 
मधुराणि सहस्त्राणि तस्यास्तीरद्रयोरपि ॥ ५७॥ 


सन्ति नित्यविहारार्थं जानकीरामचन्द्रयोः । 
अयोध्या पश्चिमे भागे कृष्णस्य परमात्मनः ॥ ९८॥ 


नित्यं वृन्दावनं घाम चिन्मयानन्दमद्भूतम्‌ । 
समन्ताद्‌ भूः समा यत्र काञ्चनी रलचित्रिता ॥ ५६॥ 


दिव्यवुक्षर्लता कु्र्गञ्जन्सत्तमधुव्रतैः । 
नवीनैः पल्लवैः सिग्धैः फलेः पुष्पेश्च सच्रतेः ॥ ६०॥ 


नदत्पक्षिगणैश्चित्रर्मयूरेश्च विराजते । 
गोवर्धनो गिरिर्यत्र काञ्चनो रत्रमण्डितः ॥ ६१॥ 


लतापादपसङ्कीर्णो गुहनिर्भरकूटवान्‌ । 
नदी यत्र महापुण्या कालिन्दी कृष्णवल्लभा ॥ ६२॥ 


नीलरलजलोत्तुङ्गतरङ्गावर्तमालिनी । 
फुल्लपद्कुरुहा मत्तकूजद्धद्गविहङ्गमा ॥ ६३ ॥ 


स्वर्णघटतटा रल्रबालुका शोभते भृशम्‌ । 
गोपीगोपगणेर्नित्येर्गो वृन्दैर्गोपबालकेः ॥ ६४ ॥ 


श्रीमन्न्दयशोदाभ्यां भ्रात्रा श्रीमद्रलेन च । 
सखीभिर्गोपकन्याभिर्वृषभानुसुतादिभिः ॥ ६५॥ 


सार्धं वसति तत्रैव श्रीकृष्णः पुरुषोत्तमः । 
क्कणद्रणुमनोहारी विहारी रासमण्डले ॥ ६६॥ 


श्रीराधिका मुखाम्भोजमकरन्दमधुव्रतः । 
सत्यायाश्चोत्तरे भागे महावैकुण्ठसंज्ञकम्‌ ॥ ६७॥ 


महाविष्णोः परं धाम धरुवं वेदैः प्रकीर्तितम्‌ । 
सर्वतः खचिता रनैर्भूमिर्यत्र हिरण्मयी ॥ ६८॥ 


वापीकुण्डतटाकैश्च दिव्यारामर्विराजते । 
समन्ताच्च नदी यत्र विरजा फुल्लपङ्कजा ॥ ६६॥ 


स्वच्छ स्फटिकतोयौघावर्त तुङ्गतरङ्गिणी । 
स्वर्णरलतटा रम्या वज्रस्फटिकसैकता ॥ ७०॥ 


भङ्गपक्षिगणोद्रष्ट कोलाहलसमाकुला । 
प्रासादैः पार्षदेन्द्राणां विमानैर्विविधैस्तथा ॥ ७१॥ 


चित्रणालोत्तमर्दिव्यर्हग्यजालेः सहस्रशः । 
उच्चै घ्वजपताग्रैर्रकाञ्जनचित्रितेः ॥ ७२॥ 


ललनारत्रसङ्कश्च तल्लोकं द्योततेऽधिकम्‌ । 
हैरण्यं सुमद्ररलैः खचितं परमायतम्‌ ॥ ७३॥ 


तत्रैकं भवनं प्रांशुप्रासादैः परिवारितम्‌ । 
सहस्तैः कलौ भातं ध्वजैशचित्रश्र केतुभिः ॥ ७४॥ 


मुक्तादामवितानैश्च चित्ररलगवाक्षकैः । 
महद्रज्कपाटैश्च मणिस्तम्भेः सहस्रशः ॥ ७५॥ 


रतनाङ्गणं महाकक्ष भाति तल्लोकभूषणम्‌ । 
तन्मध्ये शेषपर्यङ्क नित्यसत्वैकविग्रहः ॥ ७६॥ 


आस्ते नारायणो नित्यः किशोरः सहुणार्णवः | 
मेघश्यामश्चतुर्बाहुस्तडित्पीताम्बरावृतः ॥ ७७ ॥ 


श्यामसिग्धालक व्रातैरुल्लसन्मुखपङ्कजः । 
महद्रलकिरीटेन कुण्डलाङ्गदकड्कणेः ॥ ७८ ॥ 


श्रीवत्स कौस्तुभाभ्यां च सदगन्धिवनमालया । 
वैजयन्त्योपवीतेन मुद्रिकाहारनुपुरेः ॥ ७६॥ 


स्वर्णसूत्रेण काञ्जयादिभूषणैभूषितो विभुः । 
शङ्खचक्रगदापद्माद्यायुधैश्चाप्यलङ्कुतः ॥ ८०॥ 


विभाति श्रीमतीभिश्च श्रीभूलीलादिशक्तिभिः । 
विष्वक्सेनादयो नित्यमुक्ता मुक्ताश्च सूरयः ॥ ८१॥ 


शुद्धसत्वात्मकाः सर्वे श्यामलाङ्गाश्चतुर्भुजाः । 
दिव्यगन्धानुलिप्ताङ्गाः पद्याक्षः पीतवाससः ॥ ८२॥ 


सुकेशाः सुस्मिता दिव्यमाल्यालङ्कारभूषिताः । 
सर्वायुधधरा दिव्यललनायुथ सेविताः ॥ ८३॥ 


भगवन्तं श्रिया जुष्ट सेवन्तेऽहर्निशं मुदा । 
मिथिलाचित्रकूटश्च श्रीमहून्दावनं तथा ॥ ८४ ॥ 


महावैकुण्ठमेतद्धि पञ्चमावरणे मुने । 
ततस्तु परमानन्दसन्दोहं परमाद्भुतम्‌ ॥ ८५॥ 


अयोच्यायाश्वतुर्दिक्ष चतुर्विशतियोजनम्‌ । 
सर्वतो वेष्टितं नित्यं स्वप्रकाशं परात्परम्‌ ॥ ८६॥ 


सच्िदेकरसानन्दं मायागुणविवर्जिंतम्‌ । 
वाङ्कनोगोचरातीतं प्रमोदारण्यसंज्ञकम्‌ ॥ ८७॥ 


रामस्यातिप्रिय धाम नित्यलीलारसास्पदम्‌ । 
जाम्बूनदमयी यत्र भूः समन्तात्‌ प्रकाशते ॥ ८८ ॥ 


चिद्रूपिणी समा श्लक्ष्णा परानन्दविवर्धिनी । 
चन्द्रकान्तोपलैश्चित्रा ककचिच्च स्फटिकोपला ॥ ८६॥ 


मणिभिः पद्मरागैश्च कचिद्‌ वच्रर्महाप्रभेः । 
इन्द्रनीलोपलैर्बद्धा माणिक्यर्विविधेः क्वचित्‌ ॥ ६०॥ 


रलैर्वशच्छ दैभतिर्वैदूर्यैः खचिता कचित्‌ । 
अविद्धाभिश्च मुक्ताभिः प्रवालैश्चक्वचित्कचित्‌ ॥ ६१॥ 


महार्धेश्चित्रिता रनेर्नलपीतासितारुणेः । 
स्यमन्तैर्भ्जमानैश्च चिन्तारतचयैस्तथा ॥ ६२॥ 


चित्रिता वसुधा सर्वा द्योतयत्यधिकं प्रियम्‌ । 
पूर्वादिषु चतुर्दिक्षु क्रमेण तदन मुने ॥ ६३॥ 


गिरयः सन्ति चत्वारस्तेषां नामानि मच्छुणु । 
श्रुगाराद्विश्च रलाद्विस्तथा लीलाद्विरेव च ॥ ६४॥ 


मुक्ताद्विश्च स्वया लक्ष्म्या द्योतयन्ति दिशो दश । 
आह्ादिन्याद्च पूर्वस्यां यथा प्रोदयन्‌ प्रभाकरः ॥ ६५॥ 


नीलरलमयो भाति श्रृङ्गाराद्विर्मनोहरः । 
दक्षिणस्यां दिशि श्रीमद्रलद्वि््योतयन्‌ वनम्‌ ॥ ६६॥ 


पीतरलमयः कान्त्या भूदेव्या भ्राजते प्रियः । 
प्रतीच्यां दिशि लीलाद्विर्लीलाललितकान्तिभिः ॥ ६७ ॥ 


राजते रक्तरत्नाढ्यो रामस्य रतिवर्धनः । 
श्रिया देव्या हि लीलार्थं मुक्ताद्विर्मण्डितो महान्‌ ॥ ६८॥ 


उदीच्यामुज्वलो रलैशवन्द्रकान्तैरदञ्चते । 
चित्रपुष्पोचसम्पन्नैर्लतापुञ्जवितानकैः ॥ ६६॥ 


स्वल्पीकृत सुधास्वादुफलभारातिसन्नतेप्पः । 
नवीनपल्लवो पेतर्गञ्जन्मत्तमधुत्रतैः ॥ १००॥ 


कूजच्ित्रद्वजैनीलकण्ठकेकिनिनादितेः । 
प्रमत्त कोकिलक्काणमुखरीकृतदिमुखैः ॥ १०१॥ 


विचित्रर्विविधै सिचैर्वृकषर्नित्यमधुसरवैः 
उन्नतेः शिखरैभतिः स्यन्दमानैश्च निञ्धरिः ॥ १०२॥ 


गुहामिश्च विराजन्ते चत्वारस्ते नगोत्तमाः । 
तत्प्रमोदवने सन्ति मधुराणि नवानि च ॥ १०३॥ 


द्वादश वनरलानि तन्नामानि श्रुणुष्व मत्‌ । 
श्रीश्रुगारवनं भास्वद्विहारवनमद्भूतम्‌ ॥ १०४॥ 


तमाल च रसाल च चम्पकं चन्दन तथा । 
पारिजातवनं दिव्यमशोकवनमुत्तमम्‌ ॥ १०९ ॥ 


विचित्राख्य वनं कान्तं कदम्बवनमेव च । 
तथाऽनङ्खवनं रम्यं वनं श्रीनागकेशरम्‌ ॥ १०६॥ 


द्रादशेतानि नामानि वनानां कथितानि ते । 
सर्वेषु सान्द्रनीलाभ्रनिभेषु विपिनेषु च ॥ १०७॥ 


निविडेषु नवा नित्या विचित्रा विविधा दरुमाः । 
चिन्मयाः कमनीयाश्च किशोराः कामविग्रहाः ॥ १०८॥ 


सुसिग्धाः कोमलाः सृक्ष्या्च्योतन्त्यमृतविप्रुषः । 
नवीनैः पल्लवैः श्लक्षणर्मदुलैर्वायुचञ्चलैः ॥ १०६॥ 


विचित्रैर्लम्बितैर्नीलहरित्पीतारुणै धनैः । 
पुष्पाणां पञ्ञजवर्णानां दिव्यायां च सुगन्धिनाम्‌ ॥ ११०॥ 


नवानामप्रमेयाणां नित्यानामभितो भृशम्‌ । 
प्रफुल्लानां सुधास्वादुफलानां च विशेषतः ॥ १११ ॥ 


महाभारेण शाखाभिर्लुण्ठन्ति धरणीतले । 
दिव्यस्वर्णमहारलजालैश्चित्रित वेदिकाः ॥ ११२॥ 


पञ्च प्रकारसत्पुष्पतव्रतत्यो घवितानकाः । 
सुवर्णवल्कलास्तत्र मुक्तापुष्पावतसकाः ॥ ११३॥ 


लताधिन्तामणिफला रत्रपल्लवशोभिताः । 
नानापुष्परजः पृक्तशबलाः षदा मुदा ॥ ११४॥ 


अनन्ता यत्र गुञ्जन्ति भ्रमन्तो गन्धगृन्यवः । 
मत्ताः पुष्परसं पीत्वा पतन्ति पृथिवीतले ॥ ११५ ॥ 


पुनरुत्थाय धावन्ति पुष्पौेषु मुहुर्मुहुः । 
प्रविलीय पलायन्ते दरूममन्यं हि युधशः ॥ ११६॥ 


समन्ताद्‌ भ्रमरीभिस्ते विक्रोडन्ते सम मुदा । 
अनन्ता निर्वृता मत्ताः क्वचित्‌ कूजन्ति कोकिलाः ॥ ११७ ॥ 


सारिकाश्च शुकाश्चित्राः क्वचिद्‌ गायन्ति सद्कशः । 
कचित्पारावतत्राताः कपोताश्रक्क णन्ति हि ॥ ११८ ॥ 


रटन्ति रागिणोऽत्यन्तं चञ्चलाश्चातकाः क्वचित्‌ । 
चन्द्रमण्डलसङ्काशाः प्रमदाभिरमुदान्विताः ॥ १६६॥ 


हंसा मुक्ताश्च खादन्तो नदन्ति मधुरं क्वचित्‌ । 
क्वचित्‌ क्रौञ्चश्चकोराश्चा कलहंसाश्च सारसाः ॥ १२०॥ 


विचित्राः पक्षिणश्चान्ये स्वयोषिद्धिर्मनोहराः । 
रमन्ते नादयन्तश्च वनं नानारवैर्भृशम्‌ ॥ १२१॥ 


तिरस्कृतामृतस्वादुफलानि विविधानि च । 
अदन्ति तेषु सर्वेषु विचित्रेषु वनेषु च ॥ १२२॥ 


प्रनृत्यन्ति मयूरीभिः सार्धः मत्ताः शिखण्डिनः । 
नित्यश्रीकर्णिकाराश्च कुन्दवृन्दाश्चचमल्लिकाः ॥ १२३॥ 


लवङ्गलतिका जात्यो मालत्यो यूधिकास्तथा । 
माघव्यश्चैव केतक्यो वासन्त्यः परमाद्भुताः ॥ १२४ ॥ 


स्थूलपद्याश्च कज्जाश्च सेवन्त्यो विविधास्तथा । 
अन्याश्चित्र लताः स्वैः स्वै पुष्पौधैर्विविधैर्भृशम्‌ ॥ १२५॥ 


प्रकुर्वन्ति वने सर्व द्रव्य गन्धाधिवासितम्‌ । 
वाताश्च शीतला मन्दा सुगन्धास्तद्रने सदा ॥ १२६॥ 


प्रवान्ति परमानन्दवर्धनाः षद्पदानुगाः । 
नानापुष्परजोभिश्च रञ्जिता भूर्विराजते ॥ १२७ ॥ 


कचित्पीता क्कचिन्नीला हरिद्रक्ता सिता क्वचित्‌ । 
पादपप्रच्युतैः पुष्पैराच्छन्ना पञ्चवर्णकैः ॥ १२८ ॥ 


कुथेवाभाति विस्तीर्णा चित्रवर्णा क्वचित्‌ क्वचित्‌ । 
दीर्धिका विविधास्तत्र मणिनिर्मलवारिणा ॥ १२६॥ 


पूर्णा माणिक्यसोपानाः स्फटिकोपलकुद्िमाः । 
तीरस्थद्रूमसच्छन्नाः प्रफुल्लविविधीत्पलाः ॥ १३०॥ 


कूजत्पक्षिगणैशचित्ररुञ्जद्ृैर्निनादिताः । 
फूल्लपजकजकल्लोलजला गुञ्जन्मधुत्रताः ॥ १३१॥ 


पुष्करिण्यो द्विजोदुषटदर मगुल्मलताचयाः । 
तटाकानि सरम्याणि विशालानि वने वने ॥ १३२॥ 


विचित्रमणिसोपानतीर्थानि विविधानि च । 
कुण्डानि कमनीयानि सन्ति स्फटिकवारिभिः ॥ १३३॥ 


सन्नादितवनान्तानि नदद्धिशित्रपक्षिभिः । 
प्रासादा मण्डपाः सान्द्रकाननेषु क्वचित्‌ क्वचित्‌ ॥ १३५ ॥ 


मध्ये मध्ये प्रदीप्यन्ते वेदिका विविधास्तथा । 
काञ्चनाश्चन्द्रकान्तैश्च मणिभिश्चित्रिता क्वचित्‌ ॥ १३६॥ 


चिन्तारलैः क्वचिच्चेन्द्रनीलरलैर्विचित्रिताः । 
पद्मरागैः प्रवालैश्च क्वचिद्‌ व्रजैः स्फुरत्मभैः ॥ १३६॥ 


वैदुर्यर्भासमानैश्च स्यमन्तैः खचितः क्वचित्‌ । 
क्वचिट्ुशच्छ दैभतिमणिक्यैश्च मनोहरैः ॥ १३८ ॥ 


हरिद्रतैश्च मुक्ताभिः प्रवालैश्चापि मण्डितः । 
अन्येर्विचित्रलेश्च मृदुलास्तरणेस्तथा ॥ १३६॥ 


मुकादामवितानैश्च दर्पणेश्राप्पलङ्कताः । 
मुक्तापुष्पलताजालकुञ्जानि मङ्जुलान्यलम्‌ ॥ १४०॥ 


भृङ्कपक्िप्रचुष्टानि तद्वने सन्त्यनेकशः । 
वसन्तो हि कचित्‌ तत्र नित्यमेव विराजते ॥ १४१ ॥ 


निदाघश्च क्कचित्‌ प्रावृट्‌ क्वचिच्रित्यं शरत्‌ तथा । 
हेमन्तश्च क्वचित्नित्य शिशिरो वर्तते क्वचित्‌ ॥ १४२ ॥ 


षडेते ऋतवः स्वस्वभूत्या वै सवसन्ति हि । 
देशी देवगिरिश्चैव वैराटी टोडिका तथा ॥ १४३ ॥ 


ललिता चैव हिण्डोली रागिण्यः षट्‌ प्रकीर्तिताः । 
मूर्तिमतीभिरेताभिः स्वपलीभिर्मनोहरः ॥ १४४ ॥ 


वसन्तो मूर्तिमान्‌ रागो वसन्ते वर्तते सदा । 
भैरवी गुर्जरी चैव रेवा गुणकरी तथा ॥ १४९ ॥ 


वद्गाक्षी बहुली चैव रागिण्यः षट्‌ सुविग्रहाः । 
एताभिः स्वसहाभिर्योयोषिद्धिभरवोऽद्भतः ॥ १४६॥ 


रागः संवर्तते नित्यं निदाघे मूर्तिमान्‌ स्वयम्‌ । 
मल्लारी सोरटी चैव सावेरी कौशिकी तथा ॥ १४७ ॥ 


गान्धारी हरि भ्रङ्गारा रागिण्यः षट्सुखप्रदाः । 
सुरूपाभिः स्वभार्याभिरेताभिमूर्तिमान्‌ महान्‌ ॥ १४८ ॥ 


प्रावृषि प्रीतिकृन्नित्यं मेचरागः प्रतिष्ठितः । 
विभासी चाथ भूपाली मालश्री पटमञ्जरी ॥ १४६॥ 


वडहंसी च कर्णाटी रागिण्योऽद्भूतविग्रहाः । 
स्वदारिः षङ्भिरेताभिः पुत्रपौत्रसुषादिभि ॥ १५०॥ 


रूपवान्‌ पञ्चमो रागः सर्वदा शरदि स्थितः । 
कामोदी चापि कल्याणी ह्यभीरी नाटिका तथा ॥ १५१॥ 


सालङ्ीनटहम्मीरी रागिण्यः सुरतिप्रदाः । 
दिव्यरूपाभिरेताभिः स्वस्त्रीभिर्दिव्यरूपवान्‌ ॥ १९२॥ 


हेमन्ते सर्वदा रागो दीपकाख्यश्च तिष्ठति । 
मालवी त्रिवणी गौरी केदारी मधुमाधवी ॥ १९३ ॥ 


पार्वतीया तथा चैव रागिण्यः श्ुतिसौख्यदाः । 
षड्मरभिर्मूर्तिमतीभिः स्वनायिकाभिश्च मूर्तिमान्‌ ॥ १५४॥ 


शिशिरे संस्थितो नित्य श्रीरागः सकुटुम्बकः । 
रागाः षद्वरुषाश्चेत्थं षट्त्रिंशच्च तथा स्तियः ॥ १५५ ॥ 


रागिण्यः परिवारश्च निवसन्ति सदा वने । 
प्रमोदकाननं षष्ठमेतदावरणै महत्‌ ॥ १५६॥ 


तव भक्त्या प्रसन्नेन मया प्रोक्तं द्विजोत्तम । 
ततश्च सरितामादिकारणं सरयू सरित्‌ ॥ १५७॥ 


श्रीमती शाश्वती नित्यं सर्वलोकैकपावनी । 
सच्चिद्भनपरानन्दरूपिणी रामवल्लभा ॥ १५८ ॥ 


विरजाद्याः परा नद्यो यस्यांशाल्लोकविश्रुताः । 
यन्नामोच्चारणात्‌ सद्यो मुक्ताः संसारबन्धनात्‌ ॥ १५६॥ 


प्राघ्ुयुर्दिव्यदेहं च ससीतं रघुनन्दनम्‌ । 
तज्जलं निर्मलं कान्तं गम्भीरावर््तशोभितम्‌ ॥ १६०॥ 


उत्तङ्घ विलसद्रीचिधवलीकृतदिन्ङ्खम्‌ । 
मन्दीकृतशरच्चन्द्रकरं चन्द्रमणिप्रभम्‌ ॥ १६१॥ 


तिरस्कृतसुधारवादु कुन्दवृन्द हिमद्युति । 
प्रफुल्लैः पङ्कजैरक्तैः शुक्लैः पीतैः तथाऽसितैः ॥ १६२॥ 


अन्यैननाविधैर्दिव्यैः सुगन्धीकृतमद्भूतम्‌ । 
हंसैः क्रोञ्चैश्चवकोरैश्च चक्रवाकैश्च सारसैः ॥ १६३ ॥ 


सदरिरतिकूजद्धिश्चित्रश्वान्यैः पतत्रिभिः । 
भ्रमद्धिर्भमरैर्मत्तर्गञ्जद्धिर्मधुरस्वरैः ॥ १६४ ॥ 


मत्ताभिर्भ्मरीभिश्च समन्तोन्मुखरीकृतम्‌ । 
मणिभिश्वन्द्रकान्तैश्च पद्यरागैश्च कौस्तुभः ॥ १६५ ॥ 


क्वचिद्‌ वंशच्छदेर्व जश्चद्रनीलैः स्यमन्तकः । 
चिन्तारतैश्च वैदुयैर्मुक्ताभिः स्फटिकः क्वचित्‌ ॥ १६६॥ 


माणिक्यैश्च क्वचिद्रतैर्नानावर्णेः सकाञ्चनैः । 
खयचितानां सुतीर्थानां सहस्राणां तटद्रूये ॥ १६७ ॥ 


प्रतिविम्बैर्जलं स्वच्छं नानावर्णं प्रकाशते । 
वज्रस्फटिकमुक्तानां सूक्ष्मचूर्णानि बालुकाः ॥ १६८ ॥ 


तथा चन्द्रमणीनां च द्योतयन्ति सरित्तटे । 
एवे श्री सरयू रम्या परमानन्ददायिनी ॥ १६६ ॥ 


सप्तमावरण विद्धि साकेतस्य सरिट्रररा । 
सप्तावरणमध्ये तु राजते रामवल्लभा ॥ १७० ॥ 


अयोध्या तत्परा बोध्या सान्द्रानन्दैकविग्रहा । 
इतीदं वर्णितं नित्य सप्तावरणसंयुतम्‌ ॥ १७१॥ 


श्री साकेतामिधानं श्रीरामधाम परात्परम्‌ । 
रामधाम्नः स्वरूपं च महात्म्ये मुनिसत्तम ॥ १७२॥ 


पटेद्रा श्रृणुयाच्नित्यै य एतद्‌ भक्तिसंयुतः । 
स गच्छेत्‌ परमं धाम साकेतं योगिदुर्लभम्‌ ॥ १७३ ॥ 


ज्ञानं योगश्च ध्यानं च तपश्चात्मविनिग्रहः । 
नाना यज्ञाश्च दानानि सर्वतीर्थावगाहनम्‌ ॥ १७४ ॥ 


एतस्य पाठमात्रेण श्रवणेन च यत्‌ फलम्‌ । 
भवेत्‌ तस्य भरद्वाज सहस्नांशं न चाघ्रुयुः ॥ १७५॥ 


श्रीभरद्राज उवाच - 
तत्त्वामृतं पीतमनन्यचेतसा सुधाधिकं त्वन्मुखनिर्गतं मया । 
धन्योऽस्म्यहं नाथ पदद्वयं प्रभो नमामि नित्य च तवास्मि किङ्करः ॥ १७६ ॥ 


इति श्रीमद्‌ वशिष्ठसंहितायां श्रीमद्रशिष्ठभरद्राज संवादे 
नित्यश्रीरामधाम स्वरूप वर्णनात्मकः षद्धिंशतितमोऽध्यायः ॥ २६॥ 


